



# ကညီဂွံဝိခွဲးယာ်ကရူၢ်

မၤနီၣ်မၤယါတၢ်မၤဘၣ်ဒိဘၣ်ထံးပုၤဂွံဝိခွဲးယာ်လၢကီၢ်ပယီၤခိၣ်န့ၣ်သဝီပုၤ

## တၢ်ကဲထီၣ်သးတၢ်ဟံၣ်ဖျါ

လၢယနူၤအါရံၤ-၁၁သီ, ၂၀၂၂ နံၣ်/ KHRG လံာ်ကတြၢ်နီၣ်ဂံၢ်-22-262-I1

### မုၢ်တြၢ်ကီၢ်ရၣ်တၢ်ကဲထီၣ်သးတၢ်ဟံၣ်ဖျါ- သဝီဖိလၢလူၢ်သီကီၢ်ဆၣ်ခံၤ ဘၣ်ဒိဒီး ဟီၣ်လၢ်မ့ၣ်ပီၢ် နးနးကလံာ် ဖဲလၢအုၣ်ဖျါဒီးလၢမ့ၤ ၂၀၂၂နံၣ်.

တၢ်ကဲထီၣ်သးတၢ်ဟံၣ်ဖျါတဘျီအံၤဟံၣ်ဖျါထီၣ်ဝဲ တၢ်ကဲထီၣ်သးလၢ လူၢ်သီကီၢ်ဆၣ်, မုၢ်တြၢ်ကီၢ်ရၣ် ဖဲလၢအုၣ်ဖျါဒီးလၢမ့ၤ ၂၀၂၂နံၣ် န့ၣ်လီၤ. လံာ်တၢ်ဘၣ်အံၤဟံၣ်ဖျါထီၣ်ဝဲ ဟီၣ်လၢ်မ့ၣ်ပီၢ်ကဲထီၣ်သးခံၤ ဖဲလၢအုၣ်ဖျါ ၈သီ, ၂၀၂၂နံၣ်တခါ ဒီးအဂၤတခါ ကဲထီၣ်အသးဖဲ လၢမ့ၤ ၁၆သီ, ၂၀၂၂နံၣ်န့ၣ်လီၤ. ဖဲလၢအုၣ်ဖျါ ၈သီ, ၂၀၂၂နံၣ် ဂီၤခိၣ် ဇး၁၅မံးနး အဆၢကတီၢ် ဟိၣ်ခွါဖိလၢအသးန့ၣ်အိၣ် ၁၉န့ၣ် လၢအအိၣ်လၢ ယ---သဝီ, ခုပူၤကရူၢ်တဂၤ ယီၤဘၣ်ဝဲဟီၣ်လၢ်မ့ၣ်ပီၢ် ဖဲအဝဲလဲၤခိၣ်တံာ်တၢ်ပၤတၢ် ပြးကီၢ်ကးကရၢ (SAC) သးသိလုၣ်ကျဲလၢအအိၣ်လၢ ယ---သဝီ, ခုပူၤကရူၢ်န့ၣ်လီၤ. တၢ်ကဲထီၣ်သးတလၢ ဝံၤအလီၢ်ခဲဖဲလၢမ့ၤ ၁၆သီ, ၂၀၂၂နံၣ်အနံၤ ဟိၣ်ခွါလၢအသးအိၣ် ၂၇န့ၣ်လၢအအိၣ်လၢ ဒ---သဝီ, ခုပူၤကရူၢ်တဂၤ ယီၤဘၣ်ကဒီးဝဲ ဟီၣ်လၢ်မ့ၣ်ပီၢ် ဖဲအဝဲလဲၤအိၣ်သကိးအမံၤပုၤဟဲက့ၤကဒါလၢအဟံၣ် အဆၢကတီၢ်န့ၣ်လီၤ. ပုၤတူၢ်ဘၣ်တၢ်ခဲၤလၢဒ် ဒီးန့ၣ်ဘၣ်ကျိၣ်စုတၢ်ဆိၣ်ထွဲမၤစၢၤလၢ Free Burma Rangers (FBR) အိၣ်န့ၣ်လီၤ. ပုၤတူၢ်ဘၣ်တၢ်ခဲၤလၢဒ် အိၣ်ဘၣ်တၢ်ခိၣ်တံာ်ကွံာ်အီၤတဂၤတပၤ ခိဖျါလၢအဝဲသ့ၣ်ဘၣ်ဒိနးနးကလံာ်အယီၤ န့ၣ်လီၤ. ခိဖျါလၢ ဟီၣ်လၢ်မ့ၣ်ပီၢ်တၢ်ကဲထီၣ်သးအံၤအယီၤ မၤဘၣ်ဒိဝဲပုၤတူၢ်ခဲၤလၢဒ် ခါဆူညါအတၢ်လုၢ်အိၣ်သးမူတၢ်ဘၣ်တၢ်ဘၢ လၢအနီၢ်ကစၢ် ဒီးအဟံၣ်ဖိယီဖိအဂီၢ်န့ၣ်လီၤ. <sup>1</sup>

<sup>1</sup> တၢ်ဂွံတၢ်ကျိၤလၢ လံာ်ဟံၣ်ဖျါတဘျီအံၤအပူၤန့ၣ် တၢ်ဒီးန့ၣ်ဘၣ်အီၤဖဲ (လၢယုၤလဲ ၂၀၂၂နံၣ်) အပူၤန့ၣ်လီၤ. ဘၣ်တၢ်ဆုၢ်ဟ့ၣ်ထီၣ်အီၤလၢ လီၢ်ကဝီၤပုၤမၤသကိးတၢ်တဂၤ ဖဲ (မုၢ်တြၢ်ကီၢ်ရၣ်) အပူၤ လၢအဘၣ်တၢ်သိၣ်လိအီၤ လၢကညီဂွံဝိခွဲးယာ်ကရူၢ် KHRG လၢကမၤနီၣ်မၤယါတၢ်မၤဘၣ်ဒိ ပုၤဟီၣ်ခိၣ်ဖိခွဲးယာ်အတၢ်အိၣ်သးတဖၣ်ဖဲလီၢ်ကဝီၤပူၤန့ၣ်လီၤ. ပုၤတူၢ်ဘၣ်တၢ်တဖၣ်အမံၤ, တၢ်ဂီၤဒီး အိၣ်ဆိးလီၢ်ကျဲ လီၤတံာ်လီၤဆဲးတဖၣ်န့ၣ် တၢ်မၤလီၤဘၢအီၤလၢအဝဲနီၢ်ကစၢ်တၢ်ဘၣ်တၢ်ဘၢအဂီၢ်န့ၣ်လီၤ. တၢ်ဂွံတၢ်ကျိၤလၢ တၢ်ကွဲးဂ့ၤပုၤအိၣ်ထီၣ်အီၤဖဲ ပနီၣ်ကဝီၤအပူၤန့ၣ် မ့ၢ်ဝဲဒၣ် KHRG အတၢ်ကွဲးဂ့ၤထီၣ်တၢ်ဂွံတၢ်ကျိၤန့ၣ်လီၤ.

**(၁) တပတီၢ်- တၢ်ကဲထီၣ်သးအဂ့ၢ်လီၤတၢ်လီၤဆဲး**

တၢ်ကဲထီၣ်သးအကလုာ်	ဟီၣ်လၢ်မ့ၣ်ပီၢ်အတၢ်ပိၢ်ဖး.	
တၢ်ကဲထီၣ်သးမုၢ်န့ၢ်မုၢ်သီ	လါအ့ၢ်ဖြၢၣ် ၈သီ, ၂၀၂၂န့ၣ်.	လါမ့ၢ် ၁၆သီ, ၂၀၂၂န့ၣ်
တၢ်ကဲထီၣ်သးတၢ်လီၤတၢ်ကျဲ (သဝီ, ကရူၢ်, ကီၢ်ဆၢ, ကီၢ်ရၢၣ်)	၁---သဝီ, ခုပူၤကရူၢ်, လူၢ်သီကီၢ်ဆၢ, မုၢ်တြီၢ်ကီၢ်ရၢၣ်.	၃---သဝီ, ခုပူၤကရူၢ်, လူၢ်သီကီၢ်ဆၢ, မုၢ်တြီၢ်ကီၢ်ရၢၣ်.

ပုၤလၢအတူၢ်ဘၣ်တၢ်တဂၤအဂ့ၢ်အကျိၤ		
မံၤ	စီၤက---	စီၤဟ---
သးနံၣ်	၁၉နံၣ်	၂၇နံၣ်
မုၢ်/ ခွါ	ခွါ	ခွါ
ကလုာ်	ကညီ	ကညီ
ဟံၣ်ဖိဃီဖိ အိၣ် / တအိၣ်	သဘျုး	ထီၣ်ပုၢ်
တၢ်ဖဲးတၢ်မၤ	မၤဝဲၤ	မၤဝဲၤ
တၢ်ဘျီတၢ်ဘါ	ခရံၣ်ဖိ	မိၢ်လုၢ်ပၢ်လၢ်
တၢ်ဟံးမုၢ်ဒါ/ လီၤလၢ	တအိၣ်	တအိၣ်
အိၣ်ဆိးဒုသဝီ	၁---သဝီ, ခုပူၤကရူၢ်, လူၢ်သီကီၢ်ဆၢ, မုၢ်တြီၢ်ကီၢ်ရၢၣ်.	၃---သဝီ, ခုပူၤကရူၢ်, လူၢ်သီကီၢ်ဆၢ, မုၢ်တြီၢ်ကီၢ်ရၢၣ်.

ပုၤလၢအမၤအေပယွဲတၢ်တဂၤအဂ့ၢ်အကျိၤ				
မံၤ	လီၤလၢ	သုးကျိၤ/ သုးရၢၣ် / သုးတြီၤ	အိၣ်သ့ၣ်လီၤသးလီၤကျဲ ဒ်သုးကလၢၤ	အခိၣ်အမံၤဒီးလီၤလၢ
တသ့ၣ်ညါ (တၢ်ကဲထီၣ်သး လါအ့ၢ်ဖြၢၣ် ၈သီ)	တသ့ၣ်ညါ	တသ့ၣ်ညါ	SAC ဆၢလီၤကွီ သုးကလၢၤ	တသ့ၣ်ညါ
တသ့ၣ်ညါ (တၢ်ကဲထီၣ် သးလါမ့ၢ် ၁၆သီ)	တသ့ၣ်ညါ	SAC ခိၣ်သုးရၢၣ် နီၣ်ဂံၢ် ၇၀၅	SAC ဃီၣ်ဒီခိၣ် သုးကလၢၤ	တသ့ၣ်ညါ

**(၂) တပတီၢ်- တၢ်ဂ့ၢ်တၢ်ကျိၤအကံၢ်အစီ**

<b>၁. ရဲပုးပုၤနဟံးန့ၢ်တၢ်ကဲထီၣ်သးတခါအံၤ တဆီဘၣ်တဆီတက့ၢ်.</b>
ဖဲလါယနူၤအါရံၤ ၂သီ, ၂၀၂၂န့ၣ်အနံၤ KHRG ပျီပူၤပုၤတၢ်ကစီၣ်ဖိတဂၤ မၤတၢ်ထံၣ်လိာ်သံကွၢ်ဒီး ပုၤတူၢ်ဘၣ်တၢ်လၢ အယီၢ်ဘၣ်ဟီၣ်လၢ်မ့ၣ်ပီၢ်ခဲၤလၢအမ့ၢ် စီၤက--- ဒီးစီၤဟ---န့ၣ်လီၤ.

**၂. ကွဲးနီၣ်ပှၤလၢဟ့ၣ်တၢ်ဂ့ၢ်အံၤတၢ်စ့ၣ်စ့ၣ်သ့ၣ်ညါ တၢ်ဂ့ၢ်အံၤအမ့ၢ်အတီၤလၢကျဲၣ်လဲၣ်.**  
 ပှၤလၢတူၢ်ဘၣ်ဟီၣ်လၢမ့ၣ်ပီၤ တၢ်ကဲထီၣ်သးခံၤလၢကံၤ ဘၣ်တၢ်ထံၣ်လိာ်သံကွၢ်အီၤ ဒီးအဝဲသ့ၣ်ဟံၣ်ဖျါထီၣ် ဟီၣ်လၢမ့ၣ် ပီၤအတၢ်ပိာ်ဖးဒီးအတၢ် ဒုးအိၣ်ထီၣ်တၢ်ဘၣ်ဒိဘၣ်ထံးအဂ့ၢ် လၢလၢပဲၤပဲၤန့ၣ်လီၤ.

**(၃) တပတီၢ်- ဟံၣ်ဖျါတၢ်ကဲထီၣ်သးအဂ့ၢ်အကျိၤလၢလၢပဲၤပဲၤတက့ၢ်**

**ဟံၣ်ဖျါတၢ်ကဲထီၣ်သးအဂ့ၢ်အကျိၤလၢလၢပဲၤပဲၤတက့ၢ်.**

**တၢ်ကဲထီၣ်သးတၢ်တခါ**

ဖဲလါအ့ၣ်ဖြၢၣ် ၈သီ, ၂၀၂၂န့ၣ် ဂီၤခိ ၉း၁၅မံးနံး အဆၢကတီၢ် စီၤက--- လၢအသးနံၣ်အိၣ် ၁၉န့ၣ်လၢအအိၣ်လၢယ---သဝီ, ခုပှၤကရူၢ်, လူၤသီကီၢ်ဆၣ်, မ့ၢ်တြီၢ်ကီၢ်ရၣ်တဂၤ ယီၤဘၣ်ဝဲဟီၣ်လၢမ့ၣ်ပီၤ အဲမ်-၁၄တဖျါၣ် လၢဘၣ်တၢ်ဒီးလီၤအီၤလၢ ထံကီၢ်တၢ်ပၤတၢ်ပြးကီၢ်ကးကရၢ (SAC) သုးဖိ ဒီးမ့ၢ်ဟီၣ်လၢမ့ၣ်ပီၤတကလုာ်လၢအဝဲသ့ၣ်တသ့ဝဲအါဘၣ်န့ၣ်လီၤ. တၢ် အံၤကဲထီၣ်အသးဖဲ ပှၤတူၢ်ဘၣ်တၢ် ဒီးသဝီဖိအဂၤသ့ၣ်တဖၣ်လဲၤပှၤအိၣ်တၢ်အိၣ်တၢ်အီၤလၢ ရှ---သဝီ, ထံသးစီၤကရူၢ်, ဒိၣ်ဖးခိၣ်ကီၢ်ဆၣ်, တီၤအူၤကီၢ်ရၣ်အဆၢကတီၢ်န့ၣ်လီၤ. လၢယ---သဝီဒီးရှ---သဝီန့ၣ် တၢ်ဒုၣ်စၢၤယံၤဝဲ တနံၤကျဲၣ်န့ၣ်လီၤ. စီၤက---ယီၤဘၣ်ဝဲမ့ၣ်ပီၤ လၢဘၣ်တၢ်ဒီးလီၤအီၤ ဖဲ c---သဝီ, ခုပှၤကရူၢ်, လူၤသီကီၢ်ဆၣ်, မ့ၢ်တြီၢ်ကီၢ်ရၣ် လၢအဘူးဒီး SAC သုးသိၣ်လုၣ်ကျဲ လၢအအိၣ်လၢရှ---သဝီ ဒီးကျဲအံၤအိၣ်ဘူးဒီး ဆၣ်လီၤကိၣ်သုးကလၢန့ၣ်လီၤ.

လၢပှၤလဲၤတၢ်အကျိၤ ဟံၣ်ဃုာ်ဒီးဆူၣ်ချ့ပှၤမၤတၢ်ဖိတဂၤအယိ အဝဲမၤစၢၤဘိၣ်န့ၣ်ဝဲ ပှၤတူၢ်ဘၣ်ဟီၣ်လၢမ့ၣ်ပီၤတၢ်ကဲထီၣ် သးတဂၤအအိၣ်ဘၣ်ဒိ ဖဲဟီၣ်လၢမ့ၣ်ပီၤ ပိာ်ဖးထီၣ်ဘၣ်အအိၣ်ဝံၤအလီၢ်ခံန့ၣ်လီၤ. သဝီဖိအဂၤလၢအလဲၤဃုာ်တၢ်ဒီးပှၤတူၢ် ဘၣ်တၢ်တဖၣ် လဲၤဆုၤဝဲဆူၤ ဧ---တၢ်ဟ့ၣ်ကသံးဒါး လၢဘၣ်တၢ်သ့ၣ်ညါစ့ၢ်ကိးအီၤလၢ လ---တၢ်ဟ့ၣ်ကသံၣ်ဒါးလၢ အအိၣ်လၢ လ---သဝီ, ခုပှၤကရူၢ်, လူၤသီကီၢ်ဆၣ်, မ့ၢ်တြီၢ်န့ၣ်လီၤ.

ဖဲအဝဲလဲၤတုၤဒီးအိၣ်ဖဲလ---တၢ်ဟ့ၣ်ကသံၣ်ဒါးတနၢၤဝံၤအလီၢ်ခံ ခိဖျိလၢကသံၣ်တၢ်ပီးတၢ်လီၤတအိၣ်ကူအိၣ်လၢ ဒီးက သံၣ်သရၣ်လၢအကူးအကါတၢ်သ့တအိၣ်ဘၣ်အယိ ဖဲဂီၤခိ ၁၂န့ၣ်ရံၣ်အဆၢကတီၢ် စီၤက---ဘၣ်တၢ်ဆုၤကဒီးအီၤဆူၤဖ-- -တၢ်ဟ့ၣ်ကသံၣ်ဒါးလၢအအိၣ်လၢ ဖ---ကရူၢ် န့ၣ်လီၤ. ဖဲလါအ့ၣ်ဖြၢၣ် ၉သီ, ၂၀၂၂န့ၣ်အနံၤ တချုးလၢပှၤဒိၣ်တံာ်အအိၣ် လၢအအိၣ်လ့ၢ်ခိၣ်ဖိလၢန့ၣ် ပှၤတူၢ်ဘၣ်တၢ်ဘၣ်အိၣ်ခိးတၢ်ဖဲ ဖ---တၢ်ဟ့ၣ်ကသံၣ်ဒါးဝံၤမး ဘၣ်တၢ်ဒိၣ်တူၢ်ကွံာ်အအိၣ်ဖဲ ဖဲလါအ့ၣ်ဖြၢၣ် ၁၀သီ, ၂၀၂၂န့ၣ်အနံၤန့ၣ်လီၤ. ဖဲဖ---တၢ်ဟ့ၣ်ကသံၣ်ဒါးန့ၣ် ကသံၣ်တၢ်ပီးတၢ်လီၤတအိၣ်လၢပှၤလၢတၢ်က ကူးကါတၢ်ဂီၢ်ဘၣ်အယိ ဆူၣ်ချ့ပှၤမၤတၢ်ဖိတဖၣ် ကဘၣ်ပှၤ ဝဲကသံၣ်တၢ်ပီးတၢ်လီၤလၢအလိၣ်သ့ၣ်တဖၣ်ဒ်အမ့ၢ် ကသံၣ် မၤသါသပှၤတၢ်န့ၣ်လီၤ. ခိဖျိလၢတၢ်လဲၤထီၣ်က့ၤလီၤကီၢ်ခဲဝဲအယိဆူၣ်ချ့ပှၤမၤတၢ်ဖိ လၢအအိၣ်လၢကသံၣ်ဒါးသ့ၣ်တဖၣ် ကလဲၤပှၤကသံၣ်တၢ်ပီးတၢ်လီၤလၢ ဝှံပှၤအဂီၢ်ဘၣ်ကွၢ်ဆၢၣ်မံာ်ဝဲဒီး တၢ်ကီၢ်တၢ်ခဲခိဖျိလၢ SAC သုးဖိသ့ၣ်တဖၣ်ဟံးဆူၣ် ကွံာ်ဝဲတၢ်လၢပှၤဝဲစိာ်တီဆုၤဝဲသ့ၣ်တဖၣ် ဖဲအဝဲသ့ၣ်မ့ၢ်ထံၣ်ချုးဝဲအဆၢကတီၢ်န့ၣ်လီၤ. ပှၤတူၢ်ဘၣ်တၢ်ဖိစံးဝဲ ဒ်အမ့ၢ်ပှၤ သးစၢ်တဂၤအသိး ဖဲပှၤတဲအီၤလၢတၢ်ကဘၣ်ဒိၣ်တူၢ်ကွံာ်အအိၣ်အခါ ကဲထီၣ်တၢ်သးဟးဂီၤလၢအဂီၢ်ဒိၣ်မးန့ၣ်လီၤ. သရၣ်

ဘ---လၢအမၢ်ဆူၣ်ချ့ပုၤမၤတၢ်ဖိတၢၤ နီၣ်တူၢ်န့ၢ်အခိၣ်န့ၢ်လီၤ. အဝဲဘၣ်ထီၣ်တၢ်ဆါဟံၣ်သၢလၢ ခိးဘၣ်တၢ်ကွၢ်ထွဲအိၤ  
လၢအမိၢ်အပၢ် ဖဲတၢ်ဟ့ၣ်ကသံၣ်ဒးန့ၢ်လီၤ.

ပုၤတူၢ်ဘၣ်တၢ်ဘျါက့ၤဝဲကယီၤကယီၤ ဖဲအအိၣ်လၢ ဖ---တၢ်ဟ့ၣ်ကသံၣ်ဒးအဆၢကတီၢ်န့ၢ်လီၤ. လၢတၢ်ကူဆါယါဘျါ  
တၢ်လၢၣ်ဘျီလၢၣ်စ့ၤအဂီၢ် Free Burma Rangers (FBR) ဟ့ၣ်မၤစၢၤဝဲ စ့ၤယီၤ ၁၀,၀၀၀ ဘးန့ၢ်လီၤ. စီၤက---စံၣ်လီၤ  
ဘၣ်တၢ်ဆါဟံၣ် ဖဲလၢယုၤလဲၤ အဆၢကတီၢ်န့ၢ်လီၤ. အဝဲက့ၤတုၤဆူၣ်အဟံၣ်ဝံၤအလီၢ်ခံ အဝဲကဘၣ်သ့ဝဲနီၣ်ထိးဘိ ဒ်သိး  
အဟးကသ့အဂီၢ်န့ၢ်လီၤ. ပုၤတူၢ်ဘၣ်တၢ်မ့ၢ်ပုၤမၤအိၣ်ဝဲၤ ခိးမၤအိၣ်ဝဲခုးလၢခိၣ်ကစၢ်ကျါန့ၢ်လီၤ. ခိဖျါလၢအခိၣ် ဘၣ်  
တၢ်ဒိၣ်တူၢ်ကွၢ်အိၤအယိ ကဲထီၣ်က့ၤတၢ်ကီတၢ်ခဲလၢ အဝဲကလဲၤက့ၤဖဲမၤအိၣ်တၢ်လၢအခုးန့ၢ်လီၤ. ပုၤလၢဆိၣ်ထွဲမၤ  
စၢၤအိၤ လၢကျိၣ်စ့ၤန့ၢ်အိၣ်ဒ်ထဲ FBR တဖု ခိးပုၤအဂုၤအဂၤလၢကထီၣ်ထွဲမၤစၢၤအိၤန့ၢ်တအိၣ်ဘၣ်န့ၢ်လီၤ. သဝီဖိ  
အဂၤစ့ၢ်ကိးဘၣ်ထဲးဂံၢ်ထဲးဘါလၢ အနီၢ်ကစၢ်တၢ်လုၢ်အိၣ်သးသမူတၢ်ဘၣ်တၢ်ဘၢဂီၢ်ယိ ကဲထီၣ်တၢ်ကီတၢ်ခဲလၢ အဝဲသ့ၣ်  
ကဆိၣ်ထွဲမၤစၢၤက---အဂီၢ်စ့ၢ်ကိးန့ၢ်လီၤ. အိၣ်ဆိးလၢခိၣ်ကစၢ်ကျါန့ၢ်, တၢ် လဲၤတၢ်က့ၤဒီးတၢ်မၤအိၣ်မ့ၢ်ကျါ  
ဝဲၤကွၢ်ကီခဲဝဲ ခိဖျါလၢဝံၤစိၢ်တီၤဆုၢ်တၢ်တၢ်သ့ၣ်တဖုန့ၢ်လီၤ. လၢတၢ်န့ၢ်အယိ သဝီဖိသ့ၣ်တဖု လၢအဝဲသ့ၣ်ကျိၣ်စ့  
တၢ်ဟဲန့ၢ်အဂီၢ် အဝဲသ့ၣ်ဒီးသန့ၤအသးလၢတၢ်ဖဲးအိၣ်ခုးမၤအိၣ်စံၣ်န့ၢ်လီၤ.

သဝီဖိလၢအအိၣ်လၢ ယ---သဝီသ့ၣ်တဖုတၢ်တဟ့ၣ်အဝဲသ့ၣ် ဟီၣ်လၢမ့ၢ်ပိၢ်တၢ်လီၤဘၣ်ယိၣ်တၢ်မၤလိနီတဘျီဘၣ်  
န့ၢ်လီၤ. အါန့ၢ်အန့ၢ် တၢ်လီၤလၢအအိၣ်ဘူးဒီးသဝီသ့ၣ်တဖု တၢ်ပနီၣ်လၢအဒုးန့ၢ်ဖျါထီၣ် တၢ်ဒီးလီၤဟီၣ်လၢမ့ၢ်ပိၢ်  
ဖဲလဲၣ်စ့ၢ်ကိးတအိၣ်ဝဲဘၣ်န့ၢ်လီၤ. သဝီဖိသ့ၣ်တဖုအိၣ်ဝဲလၢ တၢ်လီၤဘၣ်ယိၣ်အလီၢ် ဖဲအဝဲသ့ၣ်တသ့ၣ်ညါ လီၢ်တံၢ်  
ဘၣ်ဃး တၢ်ဒီးလီၤဟီၣ်လၢမ့ၢ်ပိၢ်တၢ်လီၤဖဲလဲၣ်ဘၣ်န့ၢ်လီၤ. ဟီၣ်လၢမ့ၢ်ပိၢ် တၢ်ဘၣ်ဒိဘၣ်ထံးကဲထီၣ်သးဝံၤအလီၢ်ခံ  
ဒ်လဲၣ် သဝီဖိသ့ၣ်တဖုသ့ၣ်ဒီးဒ် SAC သုးသိၣ်လ့ၣ်ကျဲဘၣ်ဆၣ်သ့ဝဲ လၢတၢ်ပျံၤတၢ်ဖုအဖိခိၣ်န့ၢ်လီၤ. လီၢ်ကဝီၤခိၣ်  
န့ၢ်သ့ၣ်တဖု ဒုးသ့ၣ်နီၣ်ထီၣ်သဝီဖိသ့ၣ်တဖု လၢကဟးဆဲးတၢ်ဒီးလီၤဟီၣ်လၢမ့ၢ်ပိၢ်အလီၢ် ဒီးတဲဘၣ်စ့ၢ်ကိး သဝီဖိလၢ  
တၢ်ဒီးလီၤဟီၣ်လၢမ့ၢ်ပိၢ်တၢ်လီၤဟီၣ်ကဝီၤန့ၢ်လီၤ. လၢတၢ်န့ၢ်အယိ ခဲအံၤသဝီဖိသ့ၣ်တဖု အိၣ်ဒီးတၢ်ပလီၤသးအါထီၣ်  
ဖဲအဝဲသ့ၣ်ဟးထီၣ်က့ၤလီၤအဆၢကတီၢ်န့ၢ်လီၤ.

**တၢ်ကဲထီၣ်သးခံခါတခါ**

ဖဲလၢမ့ၢ် ၁၆သီ, ၂၀၂၂န့ၢ် မ့ၢ်ဟါလီၤအန့ၢ်ရံၣ် ၁၀း၃၀မံးနံးအဆၢကတီၢ် စီၤဟ--- လၢအသးန့ၢ်အိၣ် ၂၇န့ၢ်အိၣ်ဆိးလၢ  
ဒ---သဝီ, ခုပုၤကရူၢ်, လုၢ်သီကီၢ်ဆၣ်, မ့ၢ်တြီၢ်ကီၢ်ရံၣ်တၢၤ ယီၢ်ဘၣ်ကဒီးဝဲ ဟီၣ်လၢမ့ၢ်ပိၢ်အသီတဖျါၣ် လၢဘၣ်  
တၢ်ဒီးလီၤအိၤလၢ SAC ခိၣ်သုးရံၣ်နီၣ်ဂံၢ် ၇၀၅ န့ၢ်လီၤ. သဝီဖိဝဲအံၤ ဖဲအဝဲလဲၤဟးအိၣ်သကိးအမံၤပုၤဝံၤအလီၢ်ခံ ဟဲက့ၤ  
ဒီးအမိၢ်လၢမးဒုလုၢ်ကျဲ မ့ၢ်ဒ်သိးကက့ၤကဒါက့ၤဆူၣ်အသဝီန့ၢ်လီၤ. သဝီဖိသ့ၣ်တဖုတယးဝဲ ဟီၣ်လၢမ့ၢ်ပိၢ်အံၤ တၢ်က  
ဘၣ်ဒီးလီၤအိၤလၢ SAC ခိၣ်သုးရံၣ်နီၣ်ဂံၢ် ၇၀၅မ့ၢ်လၢ သုးရံၣ်ဝဲန့ၢ် အိၣ်ဆိၣ်လီၤအသးလၢ ဃီဒိခိၣ်သုးကလၢလၢအ  
အိၣ်လၢ ရ---သဝီ, ခုပုၤကရူၢ် ဒီးညီၣ်ဟးထီၣ်က့ၤလီၤသ့ဝဲမးဒုလုၢ် ကျဲန့ၢ်လီၤ.

တၢ်ကဲထီၣ်သးဝံၤတဘျီယီ, ပုၤတူၢ်ဘၣ်တၢ်အမိၢ်မၤအအိၣ်ခိးတၢ်ဖဲ တၢ်ကဲထီၣ်သးအလီၢ် ဒ်သိးအဝဲကက့ၤလၢဒ---သဝီ  
ဒီးကိးတၢ်မၤစၢၤလၢသဝီဖိအဂၤတဖုအအိၣ်န့ၢ်လီၤ. ဖဲပုၤတူၢ်ဘၣ်တၢ်အိၣ်ခိးတၢ်အဆၢကတီၢ် အဝဲဘိၣ်တံၢ်ဃာ်အခိၣ်

စ့ၣ်လၢအဘၣ်ဒီးဟီၣ်လၢ်မ့ၣ်ပိၢ်လၢထဲကူ ဒ်သိးအသွံၣ်ကပတုၢ်အဂီၢ်န့ၣ်လီၤ. စီၤဟ---အမိၢ် က့ၤအိၣ်ပုၤလၢအသဝီ လၢ  
အခိၣ်အယိ တံၢ်တံၢ်ဝဲခဲန့ၣ်ရံၣ်န့ၣ်လီၤ. သဝီဖိသ့ၣ်တဖၣ်လၢအအိၣ်လၢဒ---သဝီဟဲတုၤတၢ်ကဲထီၣ်သးလီၢ်တဘျီပီ  
ဘိၣ်တံၢ်ဝဲစီၤဟ---ဘၣ်ဒိလီၢ် ဒီးဆဲးလီၤန့ၣ်ဝဲ ကသံၣ်မၤသါသပုၤတၢ်န့ၣ်လီၤ. အဝဲဆဲးလီၤကသံၣ်ဝံၤအလီၢ်ခဲ ဘၣ်တၢ်ဆုၤ  
အီၤဆူအမံၤပုၤသဝီ ဒိဖျါလၢအအိၣ်ဘူးန့ၣ် အကစၢ်သဝီအယိန့ၣ်လီၤ.

ဖဲလါမ့ၤ ၁၇သီ, ၂၀၂၂န့ၣ်ဟါလီၤဒီအဆၢကတီၢ် သဝီဖိသ့ၣ်တဖၣ်လဲၤယိးဝဲပုၤတူၢ်ဘၣ်တၢ်လၢ ဆူ ဧ---တၢ်ဟ့ၣ်ကသံးဒီး  
လၢတၢ်သ့ၣ်ညါစ့ၢ်ကီးအီၤလၢ လ---တၢ်ဟ့ၣ်ကသံၣ်ဒီးလၢ အအိၣ်လၢ လ---သဝီ, ခုပုၤကရူၢ်, လူၢ်သီကီၢ်ဆၣ် မ့ၢ်ဒ်သိး  
ကကူဆါယါဘျါအခိၣ်လၢအဘၣ်ဒိဘၣ်ဂီၢ်န့ၣ်လီၤ. ဘၣ်တၢ်လဲၤယိးအီၤဆူတၢ်ဟ့ၣ်ကသံးဒီးလၢခိၣ်အယိ တံၢ်တံၢ်ဝဲနံၤ  
တတ်န့ၣ်လီၤ. ဖဲအလဲၤတုၤတၢ်ဟ့ၣ်ကသံၣ်ဒီးဝံၤအလီၢ်ခဲ ဆူၣ်ခူပုၤမၤတၢ်ဖိသ့ၣ်တဖၣ် မၤကဆိ ဒီးဘိၣ်န့ၣ်အခိၣ်စ့ၣ် လၢ  
အဘၣ်ဒိန့ၣ်လီၤ. ဝံၤအလီၢ်ခဲဘၣ်တၢ်ဆုၤကဒီးအီၤဆူ ဖ---တၢ်ဟ့ၣ်ကသံၣ်ဒီးလၢအအိၣ်လၢည---သဝီ, လၢ်မုၢ်ပျီကရူၢ်,  
လူၢ်သီကီၢ်ဆၣ် ဒီးယံၤဝဲလွံၢ်န့ၣ်ရံၣ်ကျဲန့ၣ်လီၤ. စီၤဟ---အခိၣ်စ့ၣ် ဘၣ်တၢ်ဒိၣ်တူၢ်ကွံၢ်အီၤ လၢတနံၤယိအတီၢ်ပုၤန့ၣ်လီၤ.  
ပုၤတူၢ်ဘၣ်တၢ် ဘၣ်သွီသွံၣ် ဖဲပုၤကွဲးကါအခိၣ်လၢ ဖ---တၢ်ဟ့ၣ်ကသံၣ်ဒီးအခါန့ၣ်လီၤ. ပုၤတူၢ်ဘၣ်တၢ်အပၢ်ဟ့ၣ်  
တၢ်သွီသွံၣ်အပုၤလၢအဖိခွါအဂီၢ် ဒိဖျါထုးထီၣ်သ့ၣ်စ့ၣ်လၢအမၤလဲၤတၢ်န့ၣ်သ့ၣ်တဖၣ်န့ၣ်လီၤ. ဖဲအဝဲကူဆါယါဘျါသး ဖဲတၢ်  
ဟ့ၣ်ကသံၣ်ဒီးအဆၢကတီၢ် ကသံၣ်သ့ၣ်တဖၣ်တအိၣ်ကူအိၣ်လၢဘၣ် မ့ၢ်လၢတၢ်စိၣ်ဆုၤကီဝဲ ဒိဖျါလၢတၢ်ဒုၣ်စၢၤယံၤအယိ  
န့ၣ်လီၤ.


ဒိဖျါလၢအခိၣ်စ့ၣ်တပၤတအိၣ်လၢဘၣ်အယိ လၢတၢ်လုၢ်အိၣ်သးသမူတၢ်ဘၣ်တၢ်ဘၢအဂီၢ် စီၤဟ---ဘၣ်ကွံၢ်ဆၢၣ်မဲၢ်ဒီး  
တၢ်ကီတၢ်ခဲသ့ၣ်တဖၣ်န့ၣ်လီၤ. ဒိဖျါလၢပုၤတူၢ်ဘၣ်တၢ်အမါ ကဘၣ်ဟံးထီၣ်မူဒါလၢအဝၤလီၢ် လၢတၢ်လုၢ်အိၣ်သးသမူဖိ  
ခိၣ်အယိ ကဲထီၣ်က့ၤတၢ်ကီတၢ်ခဲလၢမါအဂီၢ်န့ၣ်လီၤ. တၢ်မ့ၢ်ကဲထီၣ်အသးဒီး ပုၤတူၢ်ဘၣ်တၢ်ထဲတဂၤဘၣ်ဆၣ်သန့က့  
တၢ်အံၤမၤဘၣ်ဒိဟံၣ်ဖိယိဖိလၢအဂၤသ့ၣ်တဖၣ်ခဲလၢ်စ့ၢ်ကီးန့ၣ်လီၤ. ဖဲမါလဲၤစၢၤအဝၤလၢတၢ်ဆါဟံၣ်အဆၢကတီၢ် ပုၤ  
တအိၣ်လၢကမၤအိၣ်စၢၤတၢ်လၢဟံၣ်ဖိယိဖိအဂီၢ်နီတဂၤဘၣ် တကးဘၣ်အမဲၢ်ညါ အမါဘၣ်လဲၤအိၣ်သကိးအဝၤ ဖဲအ  
ထီၣ်တၢ်ဆါဟံၣ်သၢလါအကတီၢ်ဒုၣ်လဲၤစ့ၢ်ကီးန့ၣ်လီၤ. အဝဲမ့ၢ်ဘျါက့ၤဒုၣ်လဲၤ ဟံၣ်ဖိယိဖိကဘၣ်ကွံၢ်ဆၢၣ်မဲၢ်ဒီး တၢ်လုၢ်  
အိၣ်သးသမူတၢ်တၢ်သ့ၣ်တဖၣ် ဒီးတၢ်ဘၣ်ယိၣ်ကိၢ်ဂီၤလၢတၢ်လုၢ်အိၣ်သးသမူဆူညါဂီၢ်သ့ၣ်တဖၣ်အိၣ်ထီၣ်ဝဲ ဖဲတၢ်  
ကဲထီၣ်သးဝံၤအလီၢ်ခဲန့ၣ်လီၤ. ပုၤတူၢ်ဘၣ်တၢ် ဟံၣ်ဖျါထီၣ်အတၢ်ဘၣ်ယိၣ်ကိၢ်ဂီၤလၢ စံၣ်ခူးလၢမၤအိၣ်ဝဲသ့ၣ်တဖၣ် တမၤ  
န့ၣ်ဘၣ်ဖူး ဟုၤလၢကလၢအိၣ်လၢဒိတနံၣ်ညါအဂီၢ်ဘၣ် ဒီးတၢ်ဟးယုဖဲယုမၤလၢတၢ်လီၢ်ဂၤစ့ၢ်ကီးကကီခဲဝဲ ဒိဖျါလၢတၢ်  
လဲၤတၢ်က့ၤကီဝဲအယိန့ၣ်လီၤ. လၢကသံၣ်တၢ်လၢ်ဘျီလၢ်စ့ၢ်ကီး FBRဟ့ၣ်မၤစၢၤပုၤတူၢ်ဘၣ်တၢ် စ့ၤယိ ၁၀,၀၀၀  
ဘးန့ၣ်လီၤ. ဒိဖျါလၢ တၢ်ဟ့ၣ်ကသံၣ်ဒီးန့ၣ် ကသံၣ်တအိၣ်ကူအိၣ်လၢယိ အဝဲဘၣ်ပုၤကသံၣ်လၢအနီၢ်ကစၢ်တနီၤန့ၣ်လီၤ.

ဒိဖျါလၢ ပုၤတူၢ်ဘၣ်တၢ် ဒီးသဝီဖိအဂၤသ့ၣ်တဖၣ် တထီၣ်ဘၣ်ဟီၣ်လၢ်မ့ၣ်ပိၢ်တၢ်လီၤဘၣ်ယိၣ်တၢ်မၤလိ နီတဘျီဘၣ်  
အယိ အဝဲသ့ၣ်ကဘၣ်ဒိသဒါလီၤအသးဖဲအဟးထီၣ်က့ၤလီၤအဆၢကတီၢ်ဒ်လဲၤန့ၣ် အဝဲသ့ၣ်တဖၣ်တသ့ၣ်ညါဝဲဘၣ်  
န့ၣ်လီၤ. ခဲအံၤပုၤတူၢ်ဘၣ်တၢ် ဘၣ်ကွံၢ်ဆၢၣ်မဲၢ်ဒီးတၢ်လုၢ်အိၣ်သးသမူတၢ်ဂ့ၢ်ကီ ဒိဖျါလၢအမၤအိၣ်တၢ်လၢစံၣ်ခူးတသ့  
လၢဒ်အညီၣ်န့ၣ်မၤဝဲအသိးဘၣ်န့ၣ်လီၤ.

**(၄) တပတီၢ်- တၢ်ယုန့ၢ်အခွဲး**

မ့ၢ်ပုၤလၢအတူၢ်ဘၣ်တၢ်ဖၣ် ဟ့ၣ်ပုၤတၢ်ခွဲးတၢ်ယၢ်လၢပကသုတၢ်ဂ့ၢ်တၢ်ကျိၤတခါအံၤဒါ, ဟ့ၣ်ပုၤတၢ်ခွဲးတၢ်ယၢ်လၢ ပကသုတၢ်ဂ့ၢ်အံၤလၢကျဲၣ်လဲၣ်.

ပုၤတူၢ်ဘၣ်တၢ်ခံၤလၢတၢ် ဟ့ၣ်တၢ်ပျဲၤလၢ KHRG ကသုတၢ်ဂ့ၢ်တၢ်ကျိၤလၢအဟ့ၣ်ဝဲသ့ၣ်တဖၣ်န့ၣ်လီၤ.



တၢ်ဂီၤခံၣ်ဘၣ်အံၤ ဘၣ်တၢ်ဒိန့ၢ်အီၤ ဖဲလၢယုၤလံ ၂သီ, ၂၀၂၂န့ၣ် ဖဲ ---တၢ်ဟ့ၣ်ကသံးဒါး ဖဲစီၤက--- (တၢ်ဂီၤလၢစုစုၣ်) ဒီးစီၤဟ---(တၢ်ဂီၤလၢစုထွဲ) ဒီးန့ၢ်တၢ်ကူဆါယါဘျါအဆၢကတီၢ်န့ၣ်လီၤ. (တၢ်ဂီၤ - KHRG)

ကညီၣ်ဂ့ၢ်ဝိခွဲးယၢ်ကရူၢ် (KHRG) အဂ့ၢ်ဖျါကိာ်

ကညီၣ်ဂ့ၢ်ဝိခွဲးယၢ်ကရူၢ် (KHRG) အံၤဘၣ်တၢ်ဒုးအိၣ်ထီၣ်အီၤဖဲ ၁၉၉၂ န့ၣ် ဒီးမ့ၢ်ဝဲလီၢ်ကဝီၤကရၢသဘျုတဖုလၢ အာ်လီၤမၤတၢ်လၢ ကမၤဂ့ၢ်ထီၣ်ပုၤဂ့ၢ်ဝိခွဲးယၢ်အတၢ်အိၣ်သး လၢကီၢ်ပယီၤမ့ၢ်ထီၣ်ကလံၤထံးအပူၤန့ၣ်လီၤ. KHRG သိၣ်လိဝဲ လီၢ်ကဝီၤဒူသဝီဖိတဖၣ် လၢကမၤနီၣ်မၤယါတၢ်မၤဘၣ်ဒိပုၤဟီၣ်ခိၣ်ဖိခွဲးယၢ်အဂ့ၢ်အကျိၤန့ၣ် လီၤ. KHRG ဘိးဘၣ်ရၢလီၤတၢ်ဂ့ၢ်တၢ်ကျိၤတဖၣ်အံၤ ဒ်သိးကဟံးဖျါထီၣ်လီၢ်ကဝီၤပူၤ ကမ့ၢ်တဖၣ်အကလုာ်, အတၢ်တူၢ် ဘၣ်ခိၣ်ဘၣ်, အတၢ်ဘၣ်ယိၣ်ဘၣ်ဘီ ဒီး အတၢ်ထံၣ်တၢ်ဟံးသးသ့ၣ်တဖၣ်န့ၣ်လီၤ. နယုထံၣ်သ့ၣ်ညါ ပတၢ်မၤသ့ၣ်တဖၣ်ဖဲ [www.khrg.org](http://www.khrg.org) အပူၤသ့ၣ်ဒ်န့ၣ်လီၤ.